

सोना चांदी घटे, सोया तेल सीपीओ और कॉपर निकल चढ़े

मुंबई, 22 जुलाई। सोने व चांदी के वायदा आज एमसीएक्स पर आज पांच बजे तक के कारोबारी सत्र में नरम बंद हुए। कॉपर निकल के साथ रिफाइंड सोया तेल, सीपीओ, इलायची और जौ के वायदों में सुधार दर्ज हुआ। पूरे दिन में एक्सचेंज पर कुल 15629.74 करोड़ रु के सौदे हुए। इन सौदों में सोने के वायदों के 4617.25 करोड़, चांदी के 1541.13 करोड़, कॉपर के 3414.48 करोड़, निकल के 1168.38 करोड़, कूड तेल के 2525.05 करोड़, नेचरल गैस के 202.31 करोड़, रिफाइंड सोया तेल के 40.15 करोड़ और सीपीओ के 52.35 करोड़ रु के सौदे शामिल थे। एमसीएक्स का कॉमडेक्स 6.46 अंक चढ़कर 2722.40 अंक पर बंद हुआ।

बहुमूल्य धातुओं में सोने का अगस्त वायदा 106 रु लुढ़ककर 18258 रु प्रति 10 ग्राम पर थमा। सोना अक्टूबर भी 100 रु नीचे 18337 रु, सोना दिसंबर 86 रु घटकर 18430 रु और सोना फरवरी 78 रु लुढ़ककर 18506 रु पर बंद हुए। सोने के सिक्कों में जुलाई का सिक्का 36 रु फिसलकर 14760 रु प्रति 8 ग्राम पर बंद रहा। सिक्का अगस्त भी 35 रु और सिक्का सितंबर 36 रु कमजोर रहे।

चांदी सितंबर 55 रु घटकर 28742 रु हुई। चांदी दिसंबर भी 48 रु फिसलकर 28858 रु और चांदी मार्च 30 रु लुढ़ककर 28905 रु पर बंद रही। चांदी मई वायदा इन सबके विपरीत 29 रु सुधरकर 29090 रु हुआ।

मेटल वर्ग में कॉपर का अगस्त अनुबंध 4.45 रु के सुधार के साथ 327 रुपये प्रति किलो हुआ। कॉपर नवंबर भी 4.55 रु चढ़कर 329.85 रु बोला गया। निकल के वायदों में दूसरे दिन भी बढ़त बनी रही। निकल जुलाई 15.40 रु चढ़कर 933.30 रु, अल्युमिनियम 1.30 रु चढ़कर 95.10 रु, सीसा जुलाई 1.85 रु चढ़कर 89.10 रु और जस्ता जुलाई 1 रु उपर 89.95 रु पर पहुंचे।

ऊर्जा सेगमेंट में कूड तेल का अगस्त वायदा 7 रु टूटकर 3636 रु प्रति बैरल बोला गया। कूड तेल सितंबर भी 7 और अक्टूबर 16 रु नरम रहे। नेचरल गैस का जुलाई वायदा 0.60 रु उपर 214 रु हुआ। ब्रेंट कूड और गैसोलीन में ब्रेंट कूड अगस्त जहां 1 रु घटकर 3573 रु रहा वहीं गैसोलीन का जुलाई वायदा 3.70 रु उछलकर 95.95 रु प्रति अमेरिकी गैलन हुआ।

कृषि जिंस अनुबंधों में रिफाइंड सोया तेल और सीपीओ के वायदों की आज मांग अधिक रही। नतीजन, रिफाइंड सोया तेल का अगस्त वायदा 11.80 रु उछलकर 483.80 रुपये हो गया जबकि सीपीओ जुलाई 6.50 रु उछलकर 389.80 रु हुए। चना अगस्त कांट्रैक्ट 8 रु बढ़कर 2342 रुपए प्रति क्विंटल हुआ। इलायची के वायदा भी तेज रहे। इलायची अगस्त 31.10 रु और चढ़कर 1773.70 रु पर पहुंची। आलू के वायदा डेढ़ से साढ़े तीन रु तक चढ़े। मेंथा तेल जुलाई वायदा 688.30 रु पर स्थिर रहा। ग्वारसीड अगस्त आज 35 रु लुढ़ककर 2447 रु हुआ जबकि मकाई अगस्त 22.50 रु उछलकर 1115 रु, गेहूं अगस्त 7.90 रु सुधरकर 1247.90 रुपए और जौ अगस्त 8.20 रु चढ़कर 1140 रुपये पर पहुंचे।